

8 ta' Settembru

It-Twelid tal-Imqaddsa Vergni Marija - Solennita'

QARI I

Qari mill-Ktieb tal-Profeta Mikea (Mikea 5: 1-4a)

Dan jgħid il-Mulej: Int, Betlehem Efrata, ċkejna biex tkun fost il-familji ta' Ġuda, minnek għad joħroġli dak li jkun ħakem f'Israel; hu għandu l-bidu tiegħu mill-qedem, sa minn dejjem.

Għalhekk il-Mulej jitlaqhom sa ma teħles dik li hi fl-uġiġħ tal-ħlas; imbagħad il-bqija ta' ħutu jerggħu lura fost ulied Israel, u hu joqgħod jirgħa l-merħla tiegħu bil-qawwa tal-Mulej, fis-sebħ ta' isem il-Mulej, Alla tiegħu. U huma jgħammru, għax issa tkun kbira setegħtu sat-trufijiet tal-art. U dan ikun is-sliem!

Il-Kelma tal-Mulej.- R/. Irroddu ħajr lil Alla.

SALM RESPONSORJALI (Salm 12)

R/. Nifraħ b'ferħ kbir fil-Mulej!

Jien fit-tjieba tiegħek, Mulej, ittamajt;
tifraħ qalbi fis-salvazzjoni tiegħek.

R/. Nifraħ b'ferħ kbir fil-Mulej!

Nghanni lill-Mulej, għax għamilli l-ġid:
nghanni lill-isem tal-Mulej, il-Għoli.

R/. Nifraħ b'ferħ kbir fil-Mulej!



8 ta' Settembru
It-Twelid tal-Imqaddsa Vergni Marija - Solennita'

QARI II

Qari mill-Ittra ta' San Pawl Appostlu li-Rumani (Rum 8: 28-30)

Ħuti:

Aħna nafu li Alla,
ma' dawk li jhobbuh,
ma' dawk li huma msejjhin skond il-provvidenza tiegħu,
f'kolli jaħdem id f'id għall-gid tagħhom.
Għax lil dawk li hu għarafhom mill-bidu,
ippredestinahom ukoll
biex jieħdu s-sura fuq ix-xbieha ta' Ibnu,
ħalli dan ikun il-kbir fost ħafna aħwa;
lil dawk li ppredestinahom,
sejħilhom ukoll;
lil dawk li sejħilhom,
iġġustifikahom ukoll;
lil dawk imbagħad li ġġustifikahom,
igglorifikahom ukoll.

Il-Kelma tal-Mulej. - R/. Irroddu ħajr lil Alla.

AKKLAMAZZJONI QABEL L-EVANGELJU

R/. Hallelujah.

Hienja int, Vergni mqaddsa Marija, u tassew jisthoqqlok kull tifhir:
minnek tweled Kristu Alla tagħna, ix-Xemx tal-gustizzja.

R/. Hallelujah.



8 ta' Settembru
It-Twelid tal-Imqaddsa Vergni Marija - Solennita'

EVANGELJU

Qari mill-Evangelju skont San Matthew. (Mt 1: 1-16. 18-23)

Ktieb in-nisel ta' Ġesù Kristu, Bin David, bin Abraham. Abraham nissel 'l Izakk, Izakk nissel 'il Ġakobb, Ġakobb nissel 'il Ġuda u 'l ħutu, Ġuda nissel 'l Aram, Aram nissel 'il Għaminadab, Għaminadab nissel 'il Naħson, Naħson nissel 'il Salmon, Salmon nissel 'il Bogħoż, minn Raħab, Bogħoż nissel 'il Għobed, minn Rut, Għobed nissel 'il Ġesse.

Ġesse nissel lis-sultan David, David nissel 'il Salamun, mill-mara ta' Urija, Salamun nissel 'il Robogħam, Robogħam nissel 'l Abija, Abija nissel 'l Asa, Asa nissel 'il Ġosafat, Ġosafat nissel 'il Ġoram, Ġoram nissel 'il Għużżija, Għużżija nissel 'il Ġoatam, Ġoatam nissel 'l Aħaž, Aħaž nissel 'il Hezekija, Hezekija nissel 'il Manasse, Manasse nissel 'l Amon, Amon nissel 'il Ġosija, Ġosija nissel 'il Ġekonija u 'l ħutu; kien żmien l-eżilju f'Babel.

Wara l-eżilju f'Babel, Ġekonija nissel 'il Salatjel, Salatjel nissel 'il Żorobabel, Żorobabel nissel 'l Abihud, Abihud nissel 'l Eljakim, Eljakim nissel 'l Ażor, Ażor nissel 'il Sadok, Sadok nissel 'l Akim, Akim nissel 'l Elihud, Elihud nissel 'l Elgħažar, Elgħažar nissel 'il Mattan, Mattan nissel 'il Ġakobb, Ġakobb nissel 'il Ġużeppi, ir-raġel ta' Marija, li minnha tweied Ġesù, li jsejġulu Kristu.

It-tnissil ta' Ġesù Kristu sar hekk: Ommu Marija, wara li tgħarrset ma' Ġużeppi, qabel ma marru joqogħdu flimkien, harget tqila bil-



8 ta' Settembru

It-Twelid tal-Imqaddsa Vergni Marija - Solennita'

hidma tal-Ispirtu s-Santu. Żewġha Ġużeppi, li kien raġel ġust u li ma riedx ixandarha quddiem kulhadd, għamel f'rasu li jibgħatha bil-moħbi tan-nies. Wara li qatagħha li jagħmel hekk, deherlu anġlu tal-Mulej fil-ħolm u qallu: "Ġużeppi, bin David, la tibzax tilqa' għandek lil Marija b'martek, għax dak li tnissel fiha ġie bil-ħidma tal-Ispirtu s-Santu. Hi jkollha iben, u inti ssemih Ġesù, għax hu jsalva l-poplu tiegħu minn dnubiethom".

Dan kollu ġara biex isehħ li kien qal il-Mulej permezz tal-profeta, meta qal: 'Ara, ix-xebba tnissel u jkollha iben, u jsemmuh Ghimmanu-El', li bi lsienna jfisser 'Alla magħna'.

Il-Kelma tal-Mulej. - R/. Tifhir lilek Kristu.

